

Diskors g'hall-Ftuh tas-Sena Akkademika 2007 - 2008

Ghaziz Kancillier, Rettur, Onorevoli Ministru, Professuri u shabi l-istudenti,

F'isem il-Kunsill ta' l-IStudenti Universitarji u l-ghaqdiet studenteski kollha, noffrilkom MERHBA. Mil-lum titilghu g'hall-ahhar targa, l-ahhar triq tal-hajja studenteska taghkom. Minn dakinhar li rċevejtu r-riżultati tal-matrikola u frahtu mal-genituri u l-hbieb taghkom sal-lum, zgur hassejtu u ghextu gimghat pozittivi. Huwa b'dak l-ispirtu pozittiv li nidhlu llum g'hall-ftuh tas-sena akkademika taghna.

Kull triq fiha t-tlaqqa' u l-inzul taghha, izda r-rotta li naghzlu tghaddina minn pajsagg differenti. G'hall-kuntrarju ta' l-iskejjel li ghaddejna minnhom tul il-mixja taghna, l-Università ma tiddettalniex ir-rotta li ngħaddu minnha. L-Università hija dik li naghmlu minnha. Dan itina l-libertà, izda rridu nidhlu g'hall-isfida b'entuzjazmu u b'dixxiplina personali. Minghajr entuzjazmu g'hall-isfida ta' l-Università, ma ngħelbux d-diffikultajiet u l-qatigh il-qalb li forsi ngħaddu minnhom. Izda huwa b'dan l-entuzjazmu u b'dan l-ispirtu pozittiv li fl-ahhar ta' snin ta' studju, inharsu lura u ngħidu li rnexxielna. Jiena nawgura li nispicaw lkoll bl-entuzjazmu li bdejna bih illum.

Jista' jkun li g'hall-bidu ningħallqu ftit f'qoxxritna. L-Università hija gdida ghalina f'kull sens tal-kelma, izda kullimkien ser issibu min ikun lest biex jgħinkom. Matul il-gimgha d-diehla, il-KSU ser ikun qed jorganizza l-*Freshers' Week*, gimgha importanti hafna, b'mod specjali ghalikom l-istudenti l-godda. Nistedinkom tigu f'Atriju Vassalli kull meta ma jkollkomx laqgħa jew lekcer, sabiex tippartecipaw fit-turs t'orjentazzjoni li ha nkunu qegħdin norganizzaw bil-ghan li nurukom il-Fakultajiet taghkom, l-iswali differenti li fihom ikollkom il-lekcers taghkom, u hafna postijiet oħrajn. Barra minn hekk, il-*Freshers' Week* hija pjattaforma g'hall-ghaqdiet studenteski kollha li huma rikonoxxuti fl-Università. Permezz ta' din il-gimgha, ser tingħataw l-opportunità li tildaqgħu ma' l-ghaqdiet tal-Fakultajiet taghkom, li barra l-KSU jgħinukom ukoll fil-mixja akkademika taghkom. Tildaqgħu ma' l-ghaqdiet politici u internazzjonali, li joffrulkom opportunitajiet ta' skambju kemm fuq livell kulturali, kif ukoll akkademiku u ta' xogħol. Inhegħgħikom izzuru wkoll it-tinda tal-Klabb Sportiv ta' l-Università (MUSC) taghna. Din is-

sena, għall-ewwel darba, il-KSU u l-MUSC ser ikunu qeghdin joffru shubija mac-Centru Akwatiku li jigi rrimborzat mill-Ismart Card taghkom.

L-energija li nhossu madwarna matul il-gimgha d-diehla mhix importanti biss biex nidraw l-ambjent ta' l-Università taghna. Hawnhekk, fejn qeghdin bhalissa, insibu l-hbiberija. Hawnhekk ser insibu minn jghinna. M'ghandniex ghalfejn ninhlew id-dar. L-msn, il-Hi5, il-Facebook; dawn kollha saru l-hbieb taghna u s-socjalizzazzjoni qeghdin inwettquh ma' l-iskrin tal-kompjuter u mal-webcam. L-Università hija darna wkoll.

Ghandna bicca xoghol akkademiku? Xi *assignment* jew ezami fi ftit gimghat? Anke hawnhekk, quddiem l-iskrin tal-kompjuter, bil-google mtella' u bid-dokumenti nizlin. Izda anke hawnhekk hbieb, ma nhallux il-konvenjenza tqarraq bina. Ftit passi il-bogħod minn hawn, il-librerija taghna mhix biss mghammra b'gurnali u perijodiki li huma aggornati b'ahbarijiet akkademici importanti. Meta rigu biex niktbu xi *assignment* jew l-tezi taghna, huwa gol-librerija li nsibu tezijiet li jirrelataw mas-suggetti taghna, b'mod specjali jekk qeghdin nistudjaw xi suggett marbut mal-gzejjer taghna. Allura inheggigkom tattendu għat-turs tal-librerija u tuzaw il-facilitajiet taghha. Gie li nisimghu minn jghid, "Imma kemm tinghalaq malajr il-librerija?" Il-KSU lest jghidem sabiex il-librerija tibqa miftuha iktar, u l-Università tahdem favur dan l-ghan jekk tara attendenza tajba, izda l-librerija ma tibqax miftuha għall-ihirsa.

Iz-zewg eżempji li tajtkom – tal-hbiberija li nsibu hawnhekk u tal-librerija li tinsab għad-dispozizzjoni taghna – huma tnejn minn għexieren ta' ragunijiet għalfejn ghandna nibqghu fuq il-Kampus bejn il-lekcers u anke wara l-lekcers. Il-punt centrali ta' kollox huwa li l-Università m'ghandiex l-ghan uniku li tpoggina gol-kaxxa magħmula tal-kors taghna. L-Università mhix fabbrika ta-certifikati. Tmur lil'hinn minn hekk. L-Università toffri l-opportunità għall-izvilupp karatterjali u tippreparana għad-dinja tax-xogħol. X'irrid infisser b'dan?

Fl-ahhar ta' Ottubru l-KSU jtella' l-Konvenzjoni tal-Karrieri; gimgha li fiha ninghataw l-opportunità li nigu rreklutati minn kumpaniji differenti, f'oqsma differenti ta' xogħol. Minn qabel ma niggradwaw, insibu li ahna diga imfittxija għall-kapacitajiet diversi li ghandna. Fid-dinja tal-lum, ma nistghux ninghallqu go l-isfera akkademiku taghna. Irridu nkunu ahna li nizblukkaw l-barrieri akkademici li nsibu ruhna magħluqin fihom. Irridu nkunu ahna li nixghelu

I-bozza ta' l-innovazzjoni f'pajjizna. Irridu nkunu ahna li, b'karattri mprenditorjali, ndawwru r-rota ekonomika ta' pajjizna.

Ghal dan il-ghan, din is-sena, l-Università ta' Malta flimkien mal-KSU ser tkun qed tftah opportunità għda u unika għal pajjizna, imsemmija *Degree Plus*. Permezz ta' dan il-kors, ser ninghataw c-cavetta biex verament nizviluppaw il-karattri u l-hiliet tagħna, f'hames oqsma differenti, għad-dinja ta' barra l-Università. Permezz tax-**xogħol volontarju**, ha nkunu qegħdin nidraw nkunu cittadini attivi fis-socjetà tagħna ma' min jinsab l-iktar fil-bzonn. Permezz tal-**kultura u l-patrimonju** ha nsiru nafu lil pajjizna djar. Permezz ta' **HCT** ha nitghallmu nahdmu fid-dinja teknologika tal-lum. Permezz tal-**lingwi** ha nzommu l-prattika ta' daww il-lingwi li ilha nipprattikaw is-snin u li sa issa stajna abbandunajna biex nispeċjalizzaw f'kors partikolari. Finalment, permezz ta' l-**imprenditorija** ha nidraw nahdmu fuq il-post tax-xogħol, nifthu *business* għal rasna u nitghallmu dwar il-viabilità finanzjarja u legali tagħha. L-imprenditorija mhix importanti biss għal min irid jiftah indusirja għda. Hija importanti għal kull min jixtieq ikompli f'xogħol professjonali. Avukati, tobba, arkitetti, psikologi... kollha jkollhom bzonn f'xi hin jew iehor jifthu ufficċju għal rashom u karattru imprenditorjali jista' wkoll jagħmel id-differenza bejn il-ftuh ta' ufficċju li jirnexxi, u ufficċju li jkollu jigi abbandunat wara ftit zmien.

Id-*Degree Plus* m'għandux il-vantagg li jtina t-tagħlim prattiku biss. Kull min jippartecipa f'dan il-programm ser jinghata rikonoxximent tiegħu fid-dokument ufficjali li jinghata meta jispicca l-kors tiegħu. Matul iz-zmien li gej, id-*Degree Plus* ser isir dejjem iktar imfittex minn min ihaddem. Matul is-sena li gejja, dan il-kors għandu jagħti rikonoxximent ukoll lil min isiefer għal skambju, u għal min jippartecipa fl-għaqdiet studenteski. Dan il-kors huwa xempju ta' sistema ta' akkreditazzjoni u rikonoxximent ta' edukazzjoni non-formali u informali, ta' edukazzjoni li ma tinghatax minn gewwa l-erba hitan tal-kmamar tal-lekcers. Dan għandu jkun ta' eżempju għal sistema ta' akkreditazzjoni u għandu jinghata l-widen mehtieg mill-Kunsill Malti għall-Kwalifiki u mill-Gvern.

Nixtieqkom tippermettuli li neqleb għall-lingwa ingliza sabiex nagħti merħba lill-istudenti barranin li qegħdin fostna llum.



On behalf of the University Students' Council I welcome you to the beginning of a new academic year at our University. Whether you are partaking a full course or participating in an exchange programme, you will find that there is a lot for you to do in the first few weeks at the University of Malta. Our Campus is large, our timetables and application forms seemingly neverending. Yet you will always find many students around who are more than willing to help you.

I encourage you to visit the KSU stand next week. Together with all the other student organizations, we aim to make your life easier and more enjoyable on Campus. Participate in the activities we put together, and lend a hand in one of these organizations. University is what you make of it, and there is more to this Campus than lecture theatres and assignments. Student organizations will not only inject fun into your daily life, but will also help you improve your organizational skills and render you more employable to the labour market.

I close this speech by stating that KSU is there to strengthen and provide you with a voice. We are ready to confront the adventure which we commence today, and we will be open to help you in your academic and social needs. I wish you all a great adventure. Be active!

David Herrera
President | KSU

28 ta' Settembru 2007